

10th July 1962]

கனம் திரு. என். நல்ல சேனாபதி சர்க்கரை மன்றாடியார் : மலையா எயிசு ரேஷன் டிப்பார்ட்மெண்டிலிருந்து ஒரு இடம் வாங்கப்பட்டிருக்கிறது. அங்கே ஆரம்பிக்கவேண்டும் என்று சர்க்கார் கவனத்தில் வைத்துக்கொண்டிருக்கிறார்கள்.

திரு. டி. எஸ். சசிவர்ணத் தேவர் : எந்தெந்த இடங்களில் இந்த ஷார்க் மீன்கள் கிடைக்கின்றன என்பதை அறிவிக்க முடியுமா?

கனம் திரு. என். நல்லசேனாபதி சர்க்கரை மன்றாடியார் : இதற்கு தனி கேள்வி போடவேண்டும்.

திரு. மு. கருணாநிதி : இதைப்போல், எந்த எந்த வகை மீன்களிலிருந்து எண்ணெய் எடுக்கின்ற தொழிற்சாலை நிறுவ அரசாங்கத்திற்கு உத்தேசம் இருக்கிறது?

கனம் திரு. என். நல்ல சேனாபதி சர்க்கரை மன்றாடியார் : அதற்கு வேண்டிய தகவல் என்னிடம் இப்பொழுது இல்லை. தனியாகக் கேள்வி கேட்டால் பதில் அளிக்கலாம்.

Tourist homes

* 224 Q.—**SRI M. S. SELVARAJAN :** Will the Hon. the Minister for Information be pleased to state—

(a) whether there is any proposal to construct a Tourist bungalow at Tiruchendur;

(b) if so, the place and the probable expenditure; and

(c) when will it be taken up for execution?

THE HON. SRI G. BHUVARAHAN : (a) No, Sir.

(b) & (c) Do not arise.

திரு. எம். எஸ். செல்வராஜன் : மூன்றாண்டுகளுக்கு முன்பு, சுமார் ஐம்பதாயிரம் ரூபாய் செலவில், ரேரிஸ்ட் பங்களா ஒன்று கட்டுவதற்கான திட்டம் இருந்து, அதைவிட அதிகச் செலவில் பெரிய அளவில் கட்டவேண்டுமென்ற யோசனையினால் அது ஒத்திப்போடப்பட்டிருக்கிறது என்பதை அரசாங்கம் அறியுமா? அப்படிப்பட்ட திட்டம் இருந்திருக்கிறதென்ற தகவலைத் தெரிந்து, அந்தத் திட்டத்தை பரிசீலனை செய்து, ரேரிஸ்ட் பங்களாவைப் பெரிய அளவில் கட்டுவதற்கான முயற்சி எடுக்கப்படுமா?

கனம் திரு. ஜி. பூவராகன் : அம்மாதிரி திட்டம் ஒன்றும் பரிசீலனையில் இருந்ததாகத் தெரியவில்லை. அற நிலையப் பாதுகாப்பு போர்டார், திருச்செந்தூரில் 84 அறைகள் கொண்ட ஒரு கட்டிடம் கட்டுவதற்காக ஏற்பாடு செய்துகொண்டிருக்கிறார்கள். அதனால், அரசாங்கத்தார் அங்கே ரேரிஸ்ட் பங்களா கட்டுவதாக உத்தேசம் இல்லை.

* 225 கேள்வி.—**திரு. ஜே. மாதா கவுடர் :** கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) உதகையில் கட்டவிருக்கும் ரேரிஸ்ட் ஹோம் எப்போது கட்டி முடிக்கப்படும்?

(இ) அதில் எத்தனை அறைகள் கட்டப்படும்?

(உ) அதற்கு எவ்வளவு தொகை ஒதுக்கப்பட்டுள்ளது?

கனம் திரு. ஜி. பூவராகன் : (அ) இந்த வேலை 1962-63 முடிவுக்குள் முடியுமென்று எதிர்பார்க்கப்படுகிறது;

(இ) 30 ஒற்றை நபர் அறைகள், 14 இரட்டை நபர் அறைகள், 3 பொது அறைகள்; ஒரே சமயத்தில் மொத்தம் 70, 75 பேர்கள்வரை தங்கலாம்;

(உ) ரூபாய் ஏழு லட்சம்.